

وفاق ہائے مدارس دینیہ کی خدمت میں چند گزارشات

اس میں کوئی شک نہیں کہ پاکستانی معاشرے میں دینی طاقت سے اس وقت جتنی رونق اور حرکت نظر آتی ہے، اس کا ایک بڑا ذریعہ اور سبب ہمارے دینی مدارس ہیں جن سے فارغ التحصیل ہونے والے علماء کرام ہماری مساجد کو آباد رکھنے اور معاشرے کی مذہبی رسوم ادا کرنے میں اہم کردار ادا کر رہے ہیں۔ رقم مدارس کے اسی کردار کی وجہ سے ان کامداح ہے اور ان کے نظام کو بہتر اور خوب تر بنانے کے لئے کوششیں کرتا رہتا ہے۔

ہمارے ادارے نے الیل سنت کے چار وفاقوں کے زعم کی مشاورت اور ان کے تعاون سے پچھلے سالوں میں دینی مدارس کے نصاب کی بہتری اور اساتذہ کی تربیت جیسے متعدد اقدامات کئے ہیں۔ حال ہی میں ملک کے سب سے بڑے وفاق دینیہ مدارس العربیہ میں اختلاف و اشتارکی خبروں سے رقم کو بھی ذکر پہنچا ہے اور بعض دیگر وفاقوں کے حالات بھی اس کے علم میں ہیں الہزا و دینی مدارس سے محبت اور خیرخواہی کے جذبے سے، نہ کہ کسی خاص گروہ کی حمایت یا مخالفت کی وجہ سے، الیل مدارس کی خدمت میں چند گزارشات پیش کرنا چاہتا ہے۔ اگر وہ مناسب سمجھیں تو اپنے وفاق سے متعلق ان تجاذبیں پر عمل کر سکتے ہیں:

- ① وفاق بنیادی طور پر حکومت سے منظور شدہ ایک تعلیمی امتحانی ادارہ ہے جو متحقہ مدارس کے طلباء کا امتحان لیتا اور سند جاری کرتا ہے، جس طرح کہ ملک میں جدید تعلیم کے لئے قائم سینئری بورڈ اور یونیورسٹیاں کرتی ہیں۔ صرف امتحانی شعبے کے ایک انتظامی ادارے کی حیثیت سے اصولاً وفاق کا ملکی سیاست یا دوسرے دینی کاموں، جیسے دعوت دین و تبلیغ، امر بالمعروف و نهى عن المکر اور نفاذ شریعت وغیرہ سے کوئی تعلق نہیں ہونا چاہئے۔ البتہ اگر وفاق چاہیں تو اپنے مستقل مدارس بھی قائم کر سکتے ہیں۔ ہماری معلومات کی حد تک ابھی کسی وفاق نے کوئی ایسا تعلیمی ادارہ قائم نہیں کیا ہے۔

اسی وجہ سے وفاق سے ملحقہ مدارس سے تعلق رکھنے والے علماء اور طلباء اگر تعلیم و تعلم کے علاوہ دوسرے دینی شعبوں میں کام کرنا چاہتے ہوں اور مدارس بھیست آ جرزا کے، اگر انہیں اس امر کی اجازت بھی دے دیں تو ان علماء اور طلباء کو چاہئے کہ وہ دین کے مختلف شعبوں میں کام کرنے والی جماعتوں اور اداروں کے تحت اور ان کے نام سے ہی کام کریں۔ اس صورت میں کسی دینی مدرسے کا علماء اور طلباء کی ان سرگرمیوں سے براہ راست کوئی قانونی تعلق نہ ہوگا۔ اور مدرسے کو یہ بھی اختیار ہے کہ وہ بھیست آ جرا پنے ملازم علماء اور طلباء کو سیاسی، دعویٰ، سماجی سرگرمیوں کی اجازت نہ دے۔ ہمارے کہنے کا مدعا یہ ہے کہ یہ قسم کا رہ بہت ضروری ہے ورنہ بڑی خرابیاں پیدا ہو جائیں گی۔

(۱) تعلیم و تعلم دینی اور دینیاوی لحاظ سے ایک پیشہ ہے اور اس سے وابستہ لوگوں کا روایہ پیشہ درانہ (پروفیشن) ہونا چاہئے۔ اسی طرح سیاست بھی آج کل ایک کل وقتی پیشہ ہے اور ایک ایسا پیشہ جس میں اختلاف، کشمکش اور نزاع بہت زیادہ ہے۔ اس لئے وفاقوں کو چاہئے کہ وہ ایک اصولی فیصلہ کریں کہ ان کا کوئی عہد یہ ایسا عالم دین نہیں ہوگا جو عملًا سیاست دان ہو۔

(۲) وفاقوں کو یہ فیصلہ بھی کر لینا چاہئے کہ کوئی ایسا شخص کسی وفاق کا عہد یہار نہیں ہو سکتا جو باقاعدہ سند یافتہ عالم دین نہ ہو یا مدرسے کا معلم یا مہتمم نہ ہو اور وہ کوئی ایسا شخص ہو جس کا اکثر وقت کسی دوسری سرگرمی مثلاً ملازمت یا تجارت وغیرہ میں گزرتا ہو۔

(۳) وفاق سے متعلق دینی مدارس کا یہ بھی فرض ہے کہ اگر وفاق کے ظلم کے مطابق عہد یہاروں کا تعین ایکشن سے ہوتا ہو تو وہ اس انتخاب کو سرسری طور پر نہ لیں بلکہ اسے ایک زندہ سرگرمی بنائیں اور باقی امور سے قطع نظر صرف اس شخص کو ووٹ دیں جو وفاق کی تعلیمی سرگرمیوں کی دیکھ بھال کرنے کا اہل ہو۔ سن رسیدہ، بیمار یا کسی دوسرے دینی شعبے میں مصروف شخص کو وفاق کا عہد یہار منتخب نہیں کرنا چاہئے۔

(۴) یہ طریقہ اور روایت بھی صحیح نہیں ہے کہ جو شخص کسی وجہ سے ایک دفعہ عہد یہار منتخب

☆ بہاں 'آ جزا' کا لفظ مفہوم کی وضاحت کے لئے بولا گیا ہے جو مشاہرہ یا خدمت کے معنی میں ہے۔ وگرنہ مدارس کے طلباء جس نوعیت کا علم حاصل کرتے ہیں، اس کو حصہ بازار ہنا کہ اس کا معاوضہ کرنا ویسے ہی محل نظر ہے۔ نہ ہی اپنے طلباء کے لئے یہ ہدف مدارس کے منتظمین و معاونین بلکہ خود طلباء کے پیش نظر ہوتا ہے۔ حج

ہو جائے، پھر از را احترام تازدگی اُسے ہی منتخب کیا جاتا رہے۔ بہتر یہ ہو گا کہ قانون بنادیا جائے کہ کوئی شخص مسلسل دو سے زیادہ دفعہ منتخب نہ ہو، تاکہ ادارے کو نیا خون اور تازہ دم قیادت میرا آتی رہے۔ نظام کی بہتری کے لئے نئے تجربات کے جاتے رہیں اور اسے خوب سے خوب تربانے کی کوششیں جاری رہیں۔

⑤ اگرچہ کسی بھی پیشہ و رانہ ادارے کے قائدین میں صلاحیت کے علاوہ دیانت و امانت اہم کردار ادا کرتے ہیں، تاکہ املاق کرنے والے رکن اداروں کا اعتماد قیادت پر بحال رہے لیکن مدارس کا کام چونکہ دینی نوعیت کا ہے اور علماء کرام معاشرے میں دین کے نمائندے سمجھے جاتے ہیں، اس لئے ضروری ہے کہ وفاق کے عہدیداروں کا اخلاقی معیار اونچا ہو۔ اسی طرح یہ بھی ضروری ہے کہ کسی وفاق کا کوئی بھی عہدیدار حکومت کے کسی منافع بخش عہدے کو قبول نہ کرے اور نہ وہ حکومتی حلقوں میں اپنے تعلقات بڑھائے تاکہ کسی کو اُس پر انگلی اٹھانے کا موقع نہ ملے۔ اگرچہ پہلے بھی اسلاف اس امر کا لحاظ رکھا کرتے تھے جیسا کہ امام ابوحنیفہ نے قضا کا عہدہ قبول کرنے سے انکار کر دیا تھا۔ تاہم ہمارے عہد میں تو دو مزید خراپیوں نے اس شرط کو بالکل ناگزیر بنادیا ہے۔ ایک تو یہ کہ مسلم معاشرے میں عوام اور حکمرانوں میں بعد ہے۔ عوام اسلام پسند ہیں اور حکمران مغرب پسند یا سپرقوتوں سے وابستہ۔ دوسرا، خفیہ ایجنسیوں کا کردار جو ہر طالب علم یا عالم دین کو قابو کرنے کی تگ و دو میں رہتی ہیں تاکہ حکمرانوں اور حکومتوں کے منادات کا تحفظ ہو سکے۔ اس لئے کوئی حرج نہیں کہ وفاق کے عہدوں کے لئے درکارِ اہمیت میں قانوناً اس شرط کا اضافہ کر دیا جائے کہ وفاق کا کوئی عہدیدار کسی منافع بخش حکومتی عہدے پر متمنکن نہ ہو۔

⑥ وفاق کے عہدیداروں کے لئے علم و عمل کی شرائط کی بات ہو، ہی ہے تو غالباً اس کے لئے عمر کی حد کم از کم چالیس سال بھی مقرر کردیئی چاہئے کیونکہ اس عمر کو پہنچنے تک سمجھیگی، ممتازت، تھہراو اور صلاحیتوں کے ملوغ کے امکانات بڑھ جاتے ہیں۔

⑦ ممکن ہے دینی حلقوں میں اسے ناپسندیدہ سمجھا جائے، لیکن اصولاً علم اور تجربے کی شرط بھی رکھی جاسکتی ہے۔ جس نے کبھی دینی مدرسے میں اعلیٰ جماعتوں کو پڑھایا نہ ہو، جس کی کوئی

دینی تصنیف نہ ہو اور جس کا تحریر علمی معروف نہ ہو، اسے دینی مدارس کے انتظامی ادارے کی قیادت آخر کیوں سونپی جائے؟

⑨ جیسا کہ دیگر اداروں میں نصب و عزل کے قواعد ہوتے ہیں، اسی طرح وفاقوں کے لئے بھی بنائے جاسکتے ہیں مثلاً تقرر کے وقت، انتخاب کے لئے رائے شماری تحریری اور خصیبہ ہوئی چاہئے۔ اسی طرح اگر کوئی عہدیدار رکن مدارس کا اعتماد کھو دے تو آئین میں اس کے عزل کا طریق کا رجھی واضح ہونا چاہئے۔

⑩ ہماری حکومتیں اکثر دینی مدارس کے ساتھ مخلص نہیں ہوتیں اور انہیں اپنے تعلیمی منصوبوں میں حقیقی طور پر قول نہیں کرتیں اور نہ ہی ان کے فضلا کے مستقبل کے لئے اچھے موقع پیدا کرنے پر تیار ہیں۔ ورنہ اولی الامر ہونے کی حیثیت سے یہ بھی ضروری ہوتا ہے کہ وہ اس طرح کے معاملات کو کنشتوں کرنے کے لئے نظم و قواعد بنائیں اور نافذ کریں۔ موجودہ حالات میں دینی مدارس کی قیادت کو خود ہی ان معاملات کو سلیمانیا پڑے گا۔ اس کے لئے ضروری ہے کہ جذباتی ہوئے بغیر خندے دل و دماغ سے اداروں کو چلایا جائے۔ اختلاف رائے کو برداشت کرنے کی عادت ڈالی جائے کہ یہ اجتماعی معاملات میں ناگزیر ہوتا ہے اور مخفی شک و شبہ کی بنا پر کسی کی علاقانیہ کردار کشی نہ کی جائے۔

اسلامی اخلاق کا یہ بھی تقاضا ہے کہ کسی شخص کو وفاق کے عہدے کا طلب گار نہیں ہونا چاہئے اور نہ اس کے لئے لائبگ اور جسہ بندی کرنی چاہئے۔ اور اگر کوئی شخص احباب کا اعتماد کھو دے تو اسے منصب سے چھٹے رہنے کی بجائے خود ہی فوراً منصب سے الگ ہو جانا چاہئے کہ نزاہت اور اخلاقی عظمت اسی میں ہے۔ ان باتوں کے لئے اگر ناگزیر ہو تو قواعد و ضوابط بنائے جاسکتے ہیں جیسا کہ کچھ دینی جماعتوں اور اداروں نے بنائے ہوئے بھی ہیں خصوصاً رفع زراع کا طریق کا اور فرم بھی ان قواعد میں مذکور ہونا چاہئے۔ تلک عشرہ کاملہ

دینی مدارس بالخصوص وفاقوں کے اہل حل و عقد سے درخواست ہے کہ وہ ان گزارشات پر ہمدردانہ غور فرمائیں جو شخص اخلاص اور درمندی سے پیش کی گئی ہیں اور ان سے مقصود نہ کسی کی حمایت ہے اور نہ کسی کی مخالفت بلکہ وفاقوں کو بحیثیت ایک تعلیمی ادارہ مضبوط و مشکم دیکھنے کی خواہش ہے۔ اہ أَرِدُ إِلَّا إِلْصَالَحَ مَا اسْنَطَعْتُ وَمَا تَوْفِيقِي إِلَّا بِاللّٰهِ الْعَلِيِّ الْعَظِيمِ